

అడ్డం తిరిగిన నీతిచక్రం

ఇచ్చాపురపు జగన్నాధరావు

సాయంత్రం అయిదుగంటలు కొట్టేసరికి అప్పారావు కాళ్ళూ చేతులూ ముఖమూ కడుక్కుని లోపలికి వెళ్ళాడు. అప్పటికి అమ్మగారు చిట్టి బాబుకి నీళ్లుపోసి, తలదువ్వి, పొడరుఅద్ది, చక్కటి లాల్చీ, చిన్ననిక్కరూకట్టి, దిప్పితగులకుండా ముఖాన నల్లటి బొట్టు పెట్టి సిద్ధంచేస్తూంటారు.

అప్పారావుకి ఇంక చాలా తక్కువపనిమిగులు తుంది. చిట్టిబాబుగారి చిన్నబూట్లు మూలనించితీసి, శుభ్రంచేసితొడిగి, “రండిబాబూ” అని పిలుస్తాడు. చిట్టిబాబు చేతులుదిస్తాడు. అప్పారావు చిట్టిబాబుని ఎత్తుకుని నడుస్తాడు. వీధిగుమ్మందాకా వాళ్లిద్దరినీ సాగనంపి అమ్మగారు “కాస్తవెందరాళే ఆయనావస్తే, నేనూ వద్దను” అని నెమ్మదిగా అంటారు; అలా అనుకోవడమేకాని బాబుగారు అయిదు గంటలు దాటాకగాని ఎప్పుడూరారు.

“జాగ్రత్త అప్పారావ్”

చివరగా ఈ జాగ్రత్తచెప్పడం ఆమెకు పరిపాటి. “ఫరవాతేదమ్మా” అంటూ ధైర్యంచెప్పి చిరునవ్వునవ్వి ఇద్దరూ-అప్పారావు, చిట్టిబాబూ బయలుదేరుతారు. ఇంక చిట్టిబాబు వెనక్కిచూడడు.

ఆ వీధిమలుపు పది అడుగుల్లో వచ్చేస్తుంది. మళ్ళుపు దాటగానే ఆడపిల్ల హాస్టలు. ఆ ట్రైము కందరూవచ్చి పైని బంతాటలూ అవీ ఆడుకుంటూంటారు.

వారిలో ఎర్రటిఅమ్మాయ్- బుగ్గమీద పెద్ద పుట్టుమచ్చే ఆమెగుర్తు- ఎప్పుడూ రోడ్డువైపు చూస్తూ కుర్చీలో కూర్చుంటుంది. అప్పారావు కంటబడగానే గబగబ డగ్గరకి వస్తుంది. ఆతని చేతుల్లోంచి పిల్లాణ్ణి తనచేతుల్లోకి తీసుకుని... “రా, పాపాయ్!” అంటుంది.

వాణ్ణామె తన ప్రాణమల్లే చూసుకుంటుంది. హృదయానికి హత్తుకుంటుంది. బుగ్గలకి బుగ్గలు తాకిస్తుంది. చేతితో సున్నితంగా వాడిబుగ్గలు

సాగదీస్తుంది. ఒళ్ళోకూళ్ళో బెట్టుకుని చాక్ లెట్టు ఇస్తుంది.

చిట్టిబాబు ఏమీ మాట్లాడడు. ఆమెవైపు తెల్లబోయి చూస్తాడు; తిరిగి అప్పారావువైపు చూస్తాడు. అప్పారావుఅనుకుంటాడు... “పాపం అలా నలిపేస్తే పసిగండు ఎలాగుంటాడు!” అని.

ఇంతట్లో టెనీకాయ్ అడుతూన్న అమ్మాయిల్లో ఒకరు రింగ్ విసిచేసి పరుగున చిట్టిబాబు దగ్గరకువస్తూ, ఎర్రటి అమ్మాయిదగ్గరనించి వాడిని తీసుకుంటుంది. ఆమె మరీ బలవంతంగా వాడిని ముద్దు పెట్టుకుంటుంది. వాడు ఏడుపుముఖం వేస్తాడు.

“ఫ్ఫి!-నువ్వుంటేనే. వాడినేడిపించావ్ చూడు” ఎర్రటి అమ్మాయి కోపంగా అని మళ్ళీవాడిని తీసుకుంటుంది. “ఏంజాగ్రతే!...నీకొడుకై తే అసలు...”

ఈసరికందరూ చుట్టూచేరతారు. అందరూ కలిసి నవ్వుతారు. ఎర్రటిఅమ్మాయిముఖం ఇంకా కంది మరీ ఎర్రగా అవుతుంది. “ఏడికావ్ తే... నువ్వు” కాని ఆ మాటలు వాళ్ళనవ్వుల్లో కలిసి పోతే.

అప్పారావిదంతాచూసి నవ్వుదామనుకుంటూ “పాపం! ఎంతమనసో!...ఆవిణ్ణింటారు కాని అందరుపిల్లలూ అంతే” ననుకుంటాడు.

చిట్టిబాబు వాళ్ళని నెమ్మదిగా తప్పించుకుని అప్పారావుదగ్గరకివచ్చి చేతులు జాళుతాడు. తిరిగి ఇద్దరూ బయలుదేరుతారు.

కొద్దిదూరం వెళ్ళేసరికి క్లబ్బు. అదివారం అయితే అక్కడ బంతిఆట ఆడతారు. చిట్టిబాబు అదిచూసి అడుకుంటాడు...అసలు అప్పారావుకీ అది సరదాయే...కాని రోజూ ఉండదుగా...

నముద్రపు వడ్డుకి బయలుదేరుతాడు. చిట్టిబాబు చాక్ లెట్ తింటూ ఆడుకుంటూంటాడు.

అప్పారావు మనస్సులో అనేక ఆలోచనలు వస్తాయి. ముందర తనబ్రతుకుకీ చిట్టిబాబు బ్రతు

కుగ్గల వ్యత్యాసం చూసుకుంటాడు. తాను ఆ పసి వాడికికూడా సేవ చెయ్యాలి. ఆ ఎంగిలి తనకి రాస్తోంటే మాట్లాడడానికి వీలేదు. ఎలా చెప్పే అలా నడవాలి. ఆయనకాలు క్రింద పెట్ట నివ్వ కూడదు. తరువాత తన ఇంటినగ్గరి తన కొడుకు జ్ఞాపకం వస్తాడు. ఆ రేళ్ళవాడికి పలకా పుస్తకాలుకొని ఇయ్యడానికికూడా తనకి కుదరలేదు! వాడు రోడ్లమ్మట తిరిగి ఏడుస్తోంటే, తాను పిల్లడికి సేవ చెయ్యాలి. నలభై ఏళ్ళ తాను నలభై నెలల పిల్లాడికి...

అప్పారావుకి కళ్ళు ఎర్రనాతై. క్రిందని కంకర కాళ్ళకి గుచ్చుకుంటుంది క్లబ్బునించి నముద్రం దాకా రోడ్డంతా అంతే. అప్పుడు అతనికళ్ళు చిట్టిబాబు జోళ్లమీద పడతై-తన నడకకి కలిగే కదలికకి వాడికాళ్ళు ముందుకీ వెనక్కినీ ఊగు తూంటే, ఆ జోళ్లు అప్పారావు కడుపుకి తగులు తూంటాయ్. చిట్టిబాబు చాకొతెల్ తింటూంటాడు.

ఇంక అప్పారావు భరించలేడు. కోపం, ఏడుపు వచ్చినట్లువుతై ఒక్కసారి. ఆ సమయంలో అతనికి అమ్మగారికి ఆశ్రుతతోకూడిన కళ్ళూ, ఎర్రటి అమ్మాయ్ ఆప్యాయంతోకూడిన కౌగిలింతా, అమాయకత్వం తొడికిసలాడే చిట్టి బాబు కళ్ళూ ఇలాంటిలేవీ జ్ఞప్తికిరావు. తన దారి ద్రవ్యం, దాన్ని వెక్కిరిస్తూ ఆ చిన్నవాడి ధని కత్వం, తన కొడుకుగతి, చిట్టిబాబు దర్జా... ఇలాంటివి అతనికి జ్ఞప్తికి వస్తాయి.

ఒక్కసారి చిట్టి వాణ్ణి ఆ కంకరలోకి దింపు తాడు. "ఆ కారణ్యం నీ జోడుక్రిందకూడా ఎలాగఉందో చూడు; నడూ" అందామనుకుంటాడు. చిట్టి వాడు ఒకసారి తెల్లబోయి చూసి నెమ్మదిగా నడక సాగిస్తాడు. అప్పారావు వెనకాల వస్తూంటాడు.

కంకరమీద వాడికాళ్లు జారుతూంటాయ్. కాని, వాడిని పడసీకుండా అప్పారావు పట్టుకుంటూంటాడు. బాలితో కాదు, పడి బట్టలు గుమ్మయితే అమ్మగారికి తెలుస్తుందని.

చిట్టిబాబు నెమ్మదిగా కష్టంగా నడుస్తాడు. కొద్ది అడుగులు వేసేక అప్పారావు వాడు పట్టుకోడానికి తనవేలు ఇస్తాడు- "ఆదే పోయింది తే" అనుకుంటాడు. వాడి వచ్చిరాని మాట

లతో ఏదిచెప్తోంటే అవేసే అతనికి వినిపడవు. ఒక సంతృప్తి అత ననుభవిస్తాడు.

సముద్రపుబిడ్డకి వస్తారద్దయా. చిట్టిబాబు ఇనకలో కూర్చుంటాడు. వాడి బట్టలు మాయదానికి వీలులేదుగా! అప్పారావు కోపంగా వాణ్ని నిలబెట్టి తనవైమీద తువాలు క్రిందపరిచి దానిమీద వాడిని కూలవేస్తాడు. తరువాత తన ఆలోచనల్లో పడతాడు.

కెరటాలనిచూస్తుంటే అప్పారావుకి తనగడిచిన జీవితంతా జ్ఞప్తికి వస్తుంది. తండ్రి చనిపోయేనాటికి తనకొచ్చిన రెండేకరాల ముక్కాదావాలో పోవడం, తరువాత తాలూకా ఆఫీసులో బండ్రోతు గిరీ, తరువాత పడేళ్ళతరవా ఆ ఉద్యోగంనించి డిస్మిస్ కావడం తరువాత ఉద్యోగంకోసం తిరిగి తిరిగి చివరికి ఈ ఉద్యోగంలో చేరడం అన్నీ అతనికి జ్ఞప్తికివస్తాయి.

ఒక్కరోజు అతనికళ్ళు చెరురు స్తయి ఈ తలపుకి మరోరోజు "ఇప్పటికి బాగానే ఉందిలే!" అనుకుంటాడు. దుఃఖంగా ఉన్నరోజుని చిట్టిబాబు ప్రశాంతంగా ఆడుకుంటూండడం చూస్తే అతనికి గాయంమీద కారం జల్లిపట్టుంటుంది. కోసితినేట్టు వాడివేపు చూస్తాడు.

సూర్యుడు అస్తమిస్తాడు. అప్పారావులేస్తాడు. 'లే' అంటూ చిట్టిబాబుని చెయ్యిపట్టుకుని లేవదీస్తాడు. తువ్వాలికి అంటుకున్న ఇనుక దుసిలి దానిపై పొకసారి కోపంగాచూసి భుజంమీదవేసుకుంటాడు. "నడవగలవు... నడూ" మోటగా అని, ఏదో సంతృప్తితో వాడిని ఆ కంకర రోడ్లమ్మటే నడిపిస్తాడు.

క్లబ్బుదగ్గరికొచ్చేక తిరిగి వాణ్ణి ఎత్తుకుంటాడు. అమ్మగారు ఎప్పుడన్నా అమ్మాయిల హాస్టలుకి వస్తుంటారు. వాళ్ళకి తను చిట్టిబాబుని నడిపిస్తున్నాననే సంగతి తెలియడం మంచికాదు. ఈ సారి వాడిజోళ్ళు తన బట్టలకి తగలకుండా జాగ్రత్తపడడం మంచి.

అయినా అమ్మాయిల హాస్టలు దగ్గరకి వచ్చేసరికి అందరూ లోపలికి వెళ్ళిపోతారు. మేడ అంతా దీవాలతో వెలుగుతూంటుంది. సాయం ప్రము దృశ్యం అంతా అప్పారావు మనస్సులో మెదులుతుంది. ఆ ఎర్రటిల్ల జ్ఞప్తికివచ్చి నవ్వుకుంటాడు...

ఇంతట్లో ఇట్టేవస్తుంది. గుమ్మంలో టామి చిట్టిబాబుకోసం వస్తుంది. వెనకాలే అమ్మగారూ వస్తారు. జోళ్లువిప్పి చిట్టిబాబుని అమ్మగారికి వొప్పజెప్తాడు అప్పారావు. “అడుకున్నాడా?” అని అవిడ అడుగుతుంది.

“అడుకున్నారమ్మా.”

అప్పారావు సమాధానం చెప్పేలోపున అమ్మగారు వాడికి దిగదుడిచి ఏత్తుకుంటారు. “నీకొడు కైతే...” రింగ్ అమ్మాయి మాటలు జ్ఞాపకం వస్తాయ్ అప్పారావుకి. ఇంతలో ఇల్లు జ్ఞాపకం వస్తుంది.

“నే వెళతానమ్మా...”

అప్పారావు ఇంటికి బయలుదేరుతాడు. ఆ తాటాకుల ఇంటిలోకి అనుగుపెట్టేసరికి ఆడది గంజి ఉడకేస్తూ ఉంటుంది. కొడుకు ఒకమూల కూర్చుని తరుచుగా ఆకలి అని ఏడుస్తూంటాడు. అప్పారావు ఆ వాకిట్లోఉన్న నులకమంచంమీద కూలబడి గంజి సిద్ధం అయే దాకా యెదురు చూస్తాడు. ఉదయంలేచి చల్లివేళ దాకా యింటి దగ్గర ఉంటాడు. అప్పుడు వెళ్ళి ఒంటిగంటుకివచ్చి కూడుతని వెళ్తాడు.

మళ్ళీ సాయంత్రం ఐదు గంటలు. మళ్ళీ. మళ్ళీ...

* * *

అలాంటి ఓ రోజుకి అప్పారావు అక్కడచేరి నెలపూర్తి అయింది. మధ్యాహ్నం ఒంటిగంటుకి అప్పారావు యింటికి వెళ్తాంటే అమ్మగారు అప్పారావుని పిలిచి నల్లజైరూపాయిలూ చేతిలో పెట్టారు.

అప్పారావలా నల్లజై రూపాయిలు పుచ్చుకుని చాలా కాలమైంది. ఉద్యోగంనంచి డిస్మిస్ అయ్యాక వారంరోజులు ఒక్కసారి పని వారికితేగా!

ముందరబజారుకి వెళ్ళి అప్పారావు ఒక పలకా పుస్తకమూ కొన్నాడు; తనకి ఒక తువ్వాయి కొనుక్కున్నాడు. కొత్తపలకా, పుస్తకమూ చూసిన కుర్రాడు సంతోషంగా గెంతసాగాడు. ఆ ఆనందం చూసేసరికి తనజన్మ తరించినదనుకుంటాడు.

మామూలుగా సాయంత్రం ఐదుగంటలయే సరికి చిట్టిబాబుని తీసుకుని బయదేరాడు అప్పారావు. వీధిమళ్ళీసరికి అమ్మాయిల హాస్టలు, ఎర్రటి అమ్మాయి సిద్ధంగా ఉంది.

కాని ఈరోజు టెనీకాయిట్ పిల్ల ముందైపోయింది. ఎర్రపిల్ల బుంగమాటిచేసింది.

ఒకామె “అలా పరాయిపిల్లలకోసం కొట్టాడుకోబోతే...” అని అసింది. అందరూ విరగబడి నవ్వారు.

అప్పారావు ఈరోజు నవ్యాపులేకపోయాడు. సంతృప్తిగానవ్వి, “ఏంపిల్లలు! అన్నిటికీ తొందర” ననుకున్నాడు.

ఇవాళ చిట్టిబాబుకి టాఫీ ఇచ్చిపంపారు వాళ్లు. క్లబ్బుదగ్గరనంచి కంకరరోడ్డుదాకా వచ్చారు. అప్పారావు అలోచనల్లో రోడ్డుమీద అడుగువేసేసరికి గుచ్చుకుని తెలివి తెచ్చుకున్నాడు.

అలవాటుగా చిట్టిబాబు అతనిచంకనంది దిగజారాడు. మంతుత్సన్న కాళ్లుచూసుకుని అప్పారావు మామూలుగా వాడిని దిగనిచ్చాడు.

ఒక్కసారి అప్పారావుకి నాలుగు పదిరూపాయల నోట్లూ కొత్త పలకా పుస్తకమూ చూసిన కొడుకు ఆనందమూ, భార్య సంతోషమూ జ్ఞప్తికివచ్చాయి. చిట్టిబాబు నడుస్తూనేఉన్నాడు.

“ఎవరిమూలగా వచ్చిందీ డబ్బు?”

ఎవరో అతన్ని ఆడిగినట్లనిపించింది అప్పారావుకి. ఎవరిమూలంగా? తొందరగా తనకితాను జవాబిచ్చుకున్నాడు. “నామూలంగానే - శ్రమ పడ్డాను; ఆర్జించాను” అని.

కాదు... కాదన్నది మనస్సు. చిట్టిబాబు మూలంగా తనకీ వృత్తివారిగింది. ఆయనఉండకపోతే తనకీవృత్తిలేదు. ఈ సుఖవైన వృత్తి.

రాళ్ళమీద చిట్టిబాబు అలవాటుగా అడుగులు వేస్తూ నెమ్మదిగా నడుస్తూనే ఉన్నాడు. వాణ్ణి చూడగానే తాను కృతఘ్నుడనే బాధ ఒక్కసారిగా వచ్చింది అప్పారావుకి. అమ్మగారు తనని నమ్ముకుని ఉంటే చిట్టిబాబుని తాను...

అప్పారావుని సామ్యవాదంకన్నా, ధనవంతుల మీది కోపంకన్నా, చిట్టిబాబు పడుతున్న శ్రమా, తాను చేస్తున్న మోసమూ యెక్కువ బాధ పెట్టసాగాయ్. పసివాడిని తాను మోసగిస్తున్నాడు!

మాటాత్తుగా చిట్టిబాబుని చేతుల్లోకి తీసుకుని గుండెలకి హత్తుకున్నాడు—తనకి ఉపాధి కల్పించిన పసివాడిని ఆ క్షణంలో ఆ బూట్లమన్నూ, తనకి తగుల్తోన్న కాళ్ళూ అప్పారావుని ఏమీ

బాధించలేదు-హృదయంలో ఒక గొప్ప సంకల్పస్థి అతనికి కలిగింది. “నా విధి నేను సవ్యంగా నిర్వర్తిస్తున్నాను” అనుకున్నాడు పదేపదే.

సాయంత్రం ఆయి చీకటి పడుతోంటే ఆ సంకల్పస్థితోనే మెట్లు ఎక్కాడు అప్పారావు. అమ్మగారూ, టామీ గుమ్మంలోనే ఉన్నారు. ఆమె కొంచెం కోపంగా ఉందా అనుకున్నాడు అప్పారావు.

నిశ్శబ్దంగా చిట్టిబాబు అప్పారావు దగ్గరనింది తల్లి దగ్గరికి వెళ్ళాడు.

“ఇదిగో ఈ రోజుకి రావాల్సిన జీతం...”

అబ్బాయిని నడిపించి తీసుకెళ్ళడానికి నిన్ను వెట్టుకోలేదు... సాయంత్రం బాబుగారు చూసే దాకా తెలిసేలేదు.” అంటూ ఆమె ఒకరూపాయి కొంత బిల్లరా అతనికిచ్చింది.

అప్పారావు తెల్లబోయాడు. ఏదో చెప్పబోయాడు.

కాని ఆమె ఆసరికే లోనికి వెళ్ళిపోయింది. అతను బరువుగా మెట్లు దిగి నాలుగడుగులేశాడు. తిరిగి గుమ్మం దగ్గరికి వచ్చాడు. చేతిలో డబ్బుని గుమ్మంమీద ఉంచేసి, తొందరగా బయటికి నడిచాడు.

నవసమాజ నిర్మాత

అ మె రి క ను ఉ పా ధ్యాయు డు

అమెరికాలోని ప్రభుత్వపాఠశాలల్లోనూ, ప్రయివేటు పాఠశాలల్లోనూ, తదితర ఉన్నతవిద్యా సంస్థలలోనూ పదిలక్షలమందికిపైగా ఉపాధ్యాయులుగా పనిచేస్తున్నారు. ఇలా ఉపాధ్యాయ వృత్తి నవలంబించినంతమంది ఈ దేశంలో మరే వృత్తినీ అవలంబించడంలేదు.

సుశిక్షుతులైన ఈ ఉపాధ్యాయవర్గంవారు అమెరికా ప్రజల ఆదరాన్ని చూరగొన్నారు. పట్టణాలలోను, కళాశాలలలోను, విశ్వకళాపరిషత్తులలోను పనిచేస్తున్న ప్రొఫెసర్లు, గ్రామీణ పాఠశాలల్లో పనిచేస్తున్న ఉపాధ్యాయులు దేశంలోని యువతీ యువకులకు విద్యాబోధచేసి భవవ్యత జీవితానికి తగ్గవిధంగా వారికి శిక్షణ నిస్తున్నారు. ఇది అత్యంత ప్రధానమైన మానవ సేవ.

అమెరికాలోని ఉచితప్రభుత్వ విద్యా విధానానికి మూల పురుషుడైన హిరేన్ మేన్ “విద్యాబోధ అత్యంత క్లిష్టమైనకళ, అత్యంత గంభీరమైన శాస్త్రవిజ్ఞానం” అన్నారు. ఈ ఆభిప్రాయం వాస్తవమైనదేనని ఈ నాడు మరింతగా రుజువుతున్నది. కాల పరిణామంతోబాటు బోధనా క్రమంలోను, ఆదర్శాలలోను కూడా మార్పులు రావలసి వున్నాయి. ఉత్తమతరగతి విద్యాసంస్థలలో పనిచేయడానికి ఉత్తమ తరగతి ఉపాధ్యాయులు కావాలి. ఇటువంటి ఉత్తమ

తరగతి ఉపాధ్యాయుల కొరతను తీర్చడానికి ఈ ఉపాధ్యాయవర్గంవారు కృషిచేస్తున్నారు.

అమెరికాకు ప్రజలు వలసవస్తున్న కాలంలో అక్కడక్కడ స్థిరనివాసాలేర్పరచుకొన్నవారు తమ పిల్లలకు రవ్వంత రాకకోతలు, లెక్కాడొక్కా స్వేచ్ఛం కోసమై తమలో ఒకరిని “బడిపంతులు”గా నియమించేవారు. జీవించడానికి “ముఖ్యంగా అవసరమైన” కొద్ది చదువును చదువుకొనడానికి విద్యార్థులంతా ఒక చోట చేరేవారు. ఇలా సమావేశమయే విద్యార్థుల వయసులో చాలా వ్యత్యాసముండేది. ఆనాటి ఉపాధ్యాయులకు సాధారణంగా ద్రవ్యరూపంలో జీవితం అంటూ ఏమీ వుండేదికాదు. ఉండడానికి ఉచితంగా యిల్లు, తినడానికి భోజనం పసతి కల్పించేవారు. ఇంకా తదితర విధాలుగా కూడా అతడికి అవసరాలను క్రజలు తీర్చేవారు. ఇటువంటి ఉపాధ్యాయులు ఆనాడు కొద్దిమందే వుండేవారు. ఈ ఉపాధ్యాయవృత్తికై వారు పొందిన శిక్షణకూడా చాలాస్వల్పం.

ఆ రోజుల్లో పుస్తకాలు కూడా విరివిగా ప్రచారంలో వుండేవికావు. పత్రికలనేవి చాలా మంది యిళ్ళలో మచ్చుకై నా కనిపించేవి కావు. తపాలా సౌకర్యాలుకూడా చాలా తక్కువ. ఆనాటి పాఠశాలల్లో బోధించే విషయాలు చాలా తక్కువే ఆయనప్పటికీ నాటినిబాగా బోధించడం